

പതിനാലാം കേരള നിയമസഭ  
പതിനൊന്നാം സമ്മേളനം

നക്ഷത്രചിഹ്നമിടാത്ത ചോദ്യം നം. 769

5.6.2018 -ൽ മറുപടിയിൽ

ടൂറിസം മേഖലയുടെ സമഗ്ര വികസനം

<p><u>ചോദ്യം</u> ശ്രീ.തിരുവഞ്ചൂർ രാധാകൃഷ്ണൻ ശ്രീ. വി.പി.സജീന്ദ്രൻ ശ്രീ.എൽദോസ് പി. കന്നപ്പിള്ളിൽ ശ്രീ.ഐ.സി.ബാലകൃഷ്ണൻ :</p>		<p><u>മറുപടി</u> ശ്രീ. കടകംപള്ളി സുരേന്ദ്രൻ, സഹകരണവും വിനോദസഞ്ചാരവും ദേവസ്വവും വകുപ്പു മന്ത്രി</p>	
<p>എ) ടൂറിസം മേഖലയുടെ സമഗ്ര വികസനം ലക്ഷ്യമാക്കി പുതിയ ടൂറിസം നയത്തിന് രൂപം നൽകിയിട്ടുണ്ടോ; വിശദാംശം നൽകുമോ;</p>	<p>എ) പുതിയ ടൂറിസം നയം രൂപീകരിച്ചിട്ടുണ്ട്. ടൂറിസം മൂവേനയുള്ള വരുമാനവും തൊഴിലും, വർദ്ധിപ്പിക്കുന്നതിനും കൂടുതൽ സഞ്ചാരികളെ കേരളത്തിലേയ്ക്ക് ആകർഷിക്കുന്നതിനും ഉതകുന്ന തരത്തിൽ അടിസ്ഥാന സൗകര്യ വികസനം, പ്രചരണം, ടൂറിസം മേഖലയിലെ സമഗ്ര പരിഷ്കരണം എന്നിവ ലക്ഷ്യമിടുന്നതാണ് പുതിയ ടൂറിസം നയം. ടൂറിസം വികസനത്തിന്റെ ഗുണഫലം സാധാരണക്കാർക്കു കൂടി ലഭ്യമാക്കുന്നതിനായുള്ള ഇടപെടൽ ടൂറിസം നയത്തിന്റെ കാതലാണ്. ഇതിനായി താഴെ പറയുന്ന ലക്ഷ്യങ്ങൾക്കാണ് ഊന്നൽ നൽകുന്നത്.</p> <ul style="list-style-type: none"> <li>• ടൂറിസ്റ്റുകളുടെ പ്രത്യേകത മനസ്സിലാക്കി കേരളത്തിന്റെ സാംസ്കാരികമായ സവിശേഷതകളെ സംരക്ഷിച്ചുകൊണ്ടുള്ള കാഴ്ചപ്പാട് ആവിഷ്കരിക്കുക.</li> <li>• കേരളത്തിന്റെ പുറംലോകം അറിയാത്ത തനിമകളെ പുത്തൻ ഉത്പന്നങ്ങളായി അവതരിപ്പിക്കുക.</li> <li>• ആരോഗ്യ രംഗം, ഇക്കോടൂറിസം തുടങ്ങി കലയും സംസ്കാരവും ഇഴചേർന്ന പൈതൃക ടൂറിസവും വികസിപ്പിക്കൽ</li> <li>• വിനോദസഞ്ചാരികളെ ലക്ഷ്യമിട്ട്</li> </ul>		

		<p>പാരമ്പര്യ ചികിത്സാകേന്ദ്രങ്ങളുടെ നിലവാരം ഉറപ്പിക്കുക</p> <ul style="list-style-type: none"> <li>• ടൂറിസം മേഖലയിലെ അടിസ്ഥാന സൗകര്യങ്ങൾ വികസിപ്പിക്കൽ</li> <li>• ഉത്തരവാദിത്ത ടൂറിസം</li> <li>• സുസ്ഥിര ടൂറിസം വികസനത്തിന് കർമ്മ പരിപാടി ആസൂത്രണം</li> <li>• ജനകീയ പങ്കാളിത്തത്തോടെ വിനോദസഞ്ചാര വ്യവസായത്തെ പ്രാദേശിക സമ്പദ്ഘടനയുടെ നട്ടെല്ലാക്കുക. അതുവഴി പ്രവാസികളടക്കമുള്ള സ്വകാര്യ വ്യക്തികൾക്കും സ്ഥാപനങ്ങൾക്കും ടൂറിസം മേഖലയിൽ മുതൽമുടക്കുന്നതിൽ പ്രോത്സാഹനം നൽകൽ</li> <li>• പുതിയ ടൂറിസം ഉൽപ്പന്നങ്ങൾ അവതരിപ്പിക്കുക</li> <li>• കിഫ്ബിയുടെ സാധ്യത ടൂറിസം അടിസ്ഥാന സൗകര്യ വികസനത്തിനായി പരമാവധി പ്രയോജനപ്പെടുത്തൽ</li> <li>• കേരള ടൂറിസം സംരംഭകത്വ ഫണ്ട്</li> <li>• തദ്ദേശ സ്ഥാപനങ്ങളുടെ പങ്കാളിത്തം</li> <li>• കേരള ടൂറിസത്തിന് ബ്രാൻഡ് അംബാസഡർ</li> <li>• മാനവശേഷി വികസനവും ടൂറിസം സാക്ഷരതയും പാഠ്യ പദ്ധതിയുടെ ഭാഗമാക്കൽ</li> <li>• സുരക്ഷയും കേരള ടൂറിസം റെഗുലേറ്ററി അതോറിറ്റി എന്ന പുത്തൻ ആശയം നടപ്പാക്കൽ</li> <li>• ഓരോ ടൂറിസം കേന്ദ്രങ്ങളിലും പ്രത്യേക കർമ്മസേന രൂപീകരിക്കൽ</li> <li>• ടൂറിസം വകുപ്പിൽ കാലോചിതമായ പരിഷ്കാരം</li> <li>• ഹരിത പെരുമാറ്റച്ചട്ടം മുഖാന്തിരം മാലിന്യ നിർമ്മാർജ്ജനം നിയന്ത്രിക്കുക</li> <li>• പതിമൂന്നാം പഞ്ചവത്സര പദ്ധതിയിൽ ടൂറിസം മേഖലയിൽ 2017-2022 കാലയളവിൽ 4 ലക്ഷം പുതിയ തൊഴിലവസരം സൃഷ്ടിക്കൽ</li> </ul>
--	--	---

			എന്നിവയാണ് സർക്കാരിന്റെ പുതിയ വിനോദസഞ്ചാരസംരംഭത്തിന്റെ ഭാഗത്ത്.
ബി)	പൊതു സ്വകാര്യ പങ്കാളിത്തവും നിക്ഷേപവും ടൂറിസം മേഖലയുടെ വികസനത്തിന് പരമാവധി പ്രയോജനപ്പെടുത്തുന്നതിന് തീരുമാനിച്ചതിന്റെ അടിസ്ഥാനത്തിൽ സ്വീകരിച്ചിട്ടുള്ള നടപടികൾ എന്തൊക്കെയാണ് എന്നറിയിക്കുമോ;	ബി)	ഹരിത ഗ്രാമീണ പാർപ്പിട കേന്ദ്രങ്ങൾ, ആയുർവേദ റിസോർട്ടുകൾ, ഹോംസ്റ്റേകൾ, ആരോഗ്യ ടൂറിസം, ഫാം ടൂറിസം, സാഹസിക ടൂറിസം, കായൽ ടൂറിസം തുടങ്ങിയ ടൂറിസം ഉൽപ്പന്നങ്ങൾക്ക് വിവിധ സംരംഭകർ രൂപം നൽകിയിട്ടുണ്ട്. ഈ മേഖലകളിൽ സർക്കാർ നിക്ഷേപത്തോടൊപ്പം സ്വകാര്യ സംരംഭകരെ കൂടുതൽ ആകർഷിക്കുന്നതിനും, പ്രവർത്തന സൗകര്യം ഒരുക്കാനും, നൽകുന്ന സേവനങ്ങളുടെ ഗുണനിലവാരം ഉയർത്താനും പറ്റാവുന്ന തരത്തിലുള്ള ഇടപെടലുകൾ സർക്കാർ നടത്തുന്നതാണ്. ഇതിനായി ടൂറിസം സംരംഭകന്മാർക്ക് രൂപീകരിക്കുന്നതിന് ടൂറിസം നയത്തിൽ നിർദ്ദേശമുള്ളതിനാൽ ഇതിനായുള്ള പ്രാഥമിക നടപടികൾ സ്വീകരിച്ചിട്ടുണ്ട്.
സി)	വിനോദ സഞ്ചാര കേന്ദ്രങ്ങളിലെ ശുചിത്വ പ്രവർത്തനങ്ങൾക്ക് മുൻതൂക്കം നൽകിയിട്ടുണ്ടോ; വികസന പ്രവർത്തനങ്ങൾ ആവിഷ്കരിക്കുമ്പോൾ ശുചിത്വത്തിന് മുൻതൂക്കം നൽകുന്നതിന് നടപടി സ്വീകരിക്കുമോ;	സി)	ശുചിത്വത്തിന് മുൻതൂക്കം നൽകി തന്നെയാണ് ടൂറിസം വകുപ്പ് ഓരോ പദ്ധതികളും ആവിഷ്കരിച്ച് നടപ്പിലാക്കി വരുന്നത്. സംസ്ഥാനത്ത് ടൂറിസം ഡെസ്റ്റിനേഷനുകളിലെ മാലിന്യ നിയന്ത്രണം സംബന്ധിച്ചും ഇതിന്റെ സംസ്കരണത്തിനുമായി ബന്ധപ്പെട്ട തദ്ദേശ സ്വയംഭരണ സ്ഥാപനങ്ങൾ, ഇതര ഏജൻസികൾ എന്നിവരുമായി ചേർന്ന് പരിസ്ഥിതിക്ക് കോട്ടം തട്ടാത്ത രീതിയിൽ വകുപ്പ് വിവിധ പദ്ധതികൾ ആവിഷ്കരിച്ച് നടപ്പിലാക്കി വരുന്നു. വിനോദസഞ്ചാര കേന്ദ്രങ്ങളിലെ ശുചിത്വം ഉറപ്പുവരുത്തുന്നതിന് ജില്ലാ ടൂറിസം പ്രമോഷൻ കൗൺസിൽ മുഖാന്തിരം കടുംബശ്രീയുമായി സഹകരിച്ച് 'Clean Destination Campaign' എന്ന പദ്ധതി വകുപ്പ് നടപ്പിലാക്കി വരുന്നു. കൂടാതെ കോവളം, മൂന്നാർ, കമ്പളങ്ങി പഞ്ചായത്ത്, വർക്കല മുനിസിപ്പാലിറ്റികളിൽ വിനോദസഞ്ചാര കേന്ദ്രങ്ങളിൽ എൻ.ജി.ഒ കളുമായി സഹകരിച്ചുകൊണ്ടുള്ള മാലിന്യ നിർമ്മാർജ്ജന പദ്ധതികളും ഏറ്റെടുത്ത് നടത്തിവരുന്നു. പ്രധാന ടൂറിസ്റ്റ് കേന്ദ്രമായ കമരകം, ആലപ്പുഴ എന്നിവിടങ്ങളിലെ കായൽ

			<p>പ്രദേശങ്ങൾ, ജലാശയങ്ങൾ എന്നിവിടങ്ങളിൽ പ്രവർത്തനം നടത്തുന്ന ഹൗസ് ബോധുകളിൽ നിന്നുള്ള ദ്രവമാലിന്യ സംസ്കരണത്തിനായി ഓരോ 'Sewage Treatment Plant (STP)'കൾ സ്ഥാപിച്ചിട്ടുണ്ട്. കൂടാതെ വകുപ്പ് ആസൂത്രണം ചെയ്ത് നടപ്പിലാക്കി വരുന്ന ഗ്രീൻ കാർപ്പറ്റ് പദ്ധതിയിൽ വിവിധ ഏജൻസിയുമായി ചേർന്ന് മാലിന്യ നിയന്ത്രണത്തിന് ബോധവൽക്കരണവും പദ്ധതികളും ആവിഷ്കരിച്ച് നടപ്പിലാക്കി വരുന്നു.</p>
ഡി)	<p>സംസ്ഥാനത്തെ പ്രധാന ടൂറിസം കേന്ദ്രങ്ങൾ പ്രത്യേകിച്ച് കടലോര കായലോര കേന്ദ്രങ്ങൾ മാലിന്യ നിക്ഷേപ കേന്ദ്രങ്ങളായി മാറിയിട്ടുള്ള സാഹചര്യത്തിൽ ശുചിത്വം നിലനിർത്തുന്നതിന് കുടുംബശ്രീ പ്രവർത്തകരുടെ സേവനം ഉപയോഗപ്പെടുത്തുമോ;</p>	ഡി)	<p>വിനോദസഞ്ചാര കേന്ദ്രങ്ങളിലെ ശുചിത്വം ഉറപ്പുവരുത്തുന്നതിന് ജില്ലാ ടൂറിസം പ്രമോഷൻ കൗൺസിൽ മുഖാന്തിരം കുടുംബശ്രീയുമായി സഹകരിച്ച് 'Clean Destination Campaign' എന്ന പദ്ധതി വകുപ്പ് നടപ്പിലാക്കി വരുന്നു. കൂടാതെ വകുപ്പ് ആസൂത്രണം ചെയ്ത് നടപ്പിലാക്കി വരുന്ന ഗ്രീൻ കാർപ്പറ്റ് പദ്ധതിയിൽ വിവിധ ഏജൻസിയുമായി ചേർന്ന് മാലിന്യ നിയന്ത്രണത്തിന് ബോധവൽക്കരണവും പദ്ധതികളും ആവിഷ്കരിച്ച് നടപ്പിലാക്കി വരുന്നു.</p>
ഇ)	<p>വിനോദ സഞ്ചാരികളുടെ സുരക്ഷിതത്വവും സംരക്ഷണവും ഉറപ്പ് വരുത്തുന്ന കാര്യത്തിൽ എന്തെങ്കിലും വീഴ്ച വന്നതായി കണ്ടെത്തിയിട്ടുണ്ടോ;</p>	ഇ)	ഇല്ല
എഫ്)	<p>കോവളത്ത് വിദേശ വനിത കൊലചെയ്യപ്പെട്ട സംഭവം സർക്കാരിന്റെ ഭാഗത്ത് നിന്ന് വന്ന ഗുരുതരമായ വീഴ്ചയായി പരിഗണിക്കുന്നുണ്ടോ;</p>	എഫ്)	<p>ഇല്ല. ഇതൊരു ഒറ്റപ്പെട്ട സംഭവമായിട്ടാണ് വിലയിരുത്തുന്നത്.</p>
ജി)	<p>കോവളം പോലുള്ള പ്രശസ്ത ടൂറിസം കേന്ദ്രങ്ങളിൽ പോലും മയക്ക് മരുന്ന് മാഫിയകളുടെയും ഗുണ്ടകളുടെയും താവളമാകുന്നത് ടൂറിസം മേഖലയുടെ നിലനിൽപ്പിന് ഭീഷണിയാകുന്ന കാര്യം സർക്കാർ ഗൗരവപൂർവ്വം പരിഗണിക്കുമോ; ഇക്കാര്യത്തിൽ അടിയന്തര</p>	ജി)	<p>വിനോദസഞ്ചാര മേഖലയിലെ സുരക്ഷ ശക്തമാക്കുന്നതിന്റെ ഭാഗമായി പ്രധാന ടൂറിസം കേന്ദ്രങ്ങളിൽ സിസിടിവി ക്യാമറ സംവിധാനം ഏർപ്പെടുത്തുന്നതിനുള്ള നടപടി സ്വീകരിച്ചു വരികയാണ്. കോവളം ടൂറിസം മേഖലയിൽ ആധുനിക നിരീക്ഷണ ക്യാമറകൾ സ്ഥാപിക്കുന്നതിന് നടപടിയായിട്ടുണ്ട്. കോവളത്ത് പോലീസ് വകുപ്പിന്റെ</p>

<p>നടപടി സ്വീകരിക്കുമോ?</p>	<p>സഹകരണത്തോടെ ബീച്ചുകളിലും ഇടവഴികൾ, നടപ്പാതകൾ, റോഡുൾപ്പടെയുള്ള പ്രദേശങ്ങളെയാണ് സിസിടിവി ക്യാമറകളുടെ നിരീക്ഷണത്തിലാക്കുന്നത്. 34 ഇടങ്ങളിലായി 50 നിരീക്ഷണ ക്യാമറകൾ സ്ഥാപിക്കുന്നതിനുള്ള ഈ പദ്ധതിക്ക് 49,19,500/- രൂപയുടെ (നാൽപ്പത്തി ഒൻപത് ലക്ഷത്തി പത്തൊൻപതിനായിരത്തി അഞ്ഞൂറ് രൂപ മാത്രം) അനുമതി വകുപ്പ് നൽകിയിട്ടുണ്ട്. കൂടാതെ പ്രധാന വിനോദസഞ്ചാര കേന്ദ്രങ്ങളിൽ നിരീക്ഷണ ക്യാമറകൾ സ്ഥാപിക്കുന്നതിനുള്ള കാര്യം അതാത് പഞ്ചായത്തുകൾ/ കോർപ്പറേഷനുകൾ/ പോലീസ് വകുപ്പ്/ വനം വകുപ്പ് അധികാരികളുമായി ചേർന്ന് പരിശോധിച്ച് നടപടികൾ സ്വീകരിക്കുന്നതാണ്. ടൂറിസം കേന്ദ്രങ്ങളിലെ സുരക്ഷ വർദ്ധിപ്പിക്കുന്നതുമായി ബന്ധപ്പെട്ട് ടൂറിസം വകുപ്പ് മന്ത്രിയുടെ അധ്യക്ഷതയിൽ 10.5.2018-ൽ ചേർന്ന അടിയന്തിര യോഗത്തിൽ കൈക്കൊണ്ട തീരുമാനമനുസരിച്ച് വിനോദസഞ്ചാര കേന്ദ്രങ്ങളിലെ കച്ചവടക്കാർ, ഗൈഡുകൾ എന്നിവർക്ക് തിരിച്ചറിയൽ രേഖകൾ, യൂണിഫോം മുതലായവ നിർബന്ധമാക്കുന്നതിനായി പോലീസ് മറ്റ് ഇതര വകുപ്പുകളുമായി ചേർന്ന് അവരുടെ നിർദ്ദേശങ്ങൾ കൂടി പരിഗണിച്ച് നടപടികൾ കൈക്കൊള്ളുന്നതാണ്.</p>
-----------------------------	---

*Smile*

സെക്ഷൻ ഓഫീസർ